

క్రైస్తవులు చేయవలసిన “ఏకైక” విషయం

(ఫిలిప్పీయులకు 1:27-30)

సువార్తీకులుగాని, ప్రసంగీకులుగాని క్రైస్తవుడుగా నుండుటకు నీవేమి చేయాలో అనువాటిని చెప్పుటను బట్టి నీవెప్పుడైనా అలసిపోయావా? దైవ భక్తితో జీవించుట, యితరులకు సహాయము చేయుట, దేవుని ఆరాధించుట మరియు యితరులకు బోధించుట అనువాటిని గూర్చిన హెచ్చరికలను తరుచుగా విని నీకెప్పుడైన విసుగు పుట్టిందా? లేదా క్రీస్తును అనుసరించుటకు కావలసిన వాటిని కొద్ది మాటలలోనే కుదించాలని నీవెప్పుడైనా ఆశించావా? అలాగైతే - ఫిలిప్పీయులకు 1:27లో పౌలు దీనినే చేశాడు గనుక నీ హృదయమును నిలుపుము.

నేను వచ్చి మిమ్మును చూచినను, రాకపోయినను, మీరు ఏ విషయములోను ఎదిరించువారికి బెదరక, అందరును ఒక్క భావముతో సువార్త విశ్వాసపక్షమున పోరాడుచు, ఏక మనస్సుగలవారై నిలిచియున్నారని నేను మిమ్మును గూర్చి వినులాగున, మీరు క్రీస్తు సువార్తకు తగినట్లుగా ప్రవర్తించుడి.

ఈ వచనాలలో “only” అని తర్జుమా చేయబడిన గ్రీకు క్రియా విశేషణం *monon*. “కేవలం, మాత్రమే ... అనేది క్రియచే విశేషణం యొక్క స్థితిని లేక దాని చర్యను పరిమితిచేస్తుంది.”¹ గెరార్డ్ హ్యూత్రోన్ ఈ పదమును “కేవలం మరియు ఎల్లప్పుడు”² అని తర్జుమా చేస్తూ యిలా వ్యాఖ్యానించాడు, “పౌలు ఈ సూతన వాక్యభాగమును క్రియా విశేషణమైన *monon*తో పరిచయం చేశాడు. అలా చేయడంవలన, క్రైస్తవులు క్రీస్తు సువార్తకు తగినట్లుగా జీవించుట ఒక ముఖ్యమైన విషయమని నొక్కి చెప్పాడు.”³ విలియం బార్నోలీ, అతని తర్జుమాలో ఈ పదమును “మీరు తప్పక చూడవలసిన విషయమనే” అర్థానికి విస్తరింపజేస్తూ తన వ్యాఖ్యానమును గమనికలో యిలా చేర్చాడు: “ఏమి జరగినప్పటికీ ... ఒక విషయం మాత్రం అవసరం ... ఫిలిప్పీయులకు వారి విశ్వాసమునకు మరియు వృత్తికి తగినట్లుగా ప్రవర్తించవలయును.”⁴

ఇతర రచయితలు కూడ *monon* అనే ఈ పదం యొక్క భావనతో ఏకీభవించారు. అలెక్ మోటైర్ యిలా వ్రాసాడు, “‘only’ అనే పదం అద్భుతమైన ప్రభావం చూపుతుంది, ఈ ‘విషయం మాత్రమే మరియు యిది ఒక్కటే’ అని పౌలు చెప్పినట్లుగా ఉంది. వారిని మరేదియు మార్గమునుండి తప్పించలేదు; లేక ఈ గొప్ప లక్ష్యమునుండి తప్పించలేదు; యిది వారు సంపూర్ణంగా సమర్పించుకొన్న పని ...”⁵ చార్లెస్ ఎర్లమ్మీన్ యిలా వ్రాసాడు, “ఒక క్రైస్తవునికి, చట్టం లేక తన జీవితమునకు నియమం ‘క్రీస్తు సువార్తకు తగినట్లుగా ఉండాలి.’”⁶

ఒక విధంగా, ప్రభువును అనుసరించుటలో ఇమిడియున్న వాటిని తీసుకొని పౌలు సంక్షిప్తం చేసి ఈ విధంగా సూచించాడు: “అందరును ఒక్క భావముతో సువార్త విశ్వాసపక్షమున పోరాడుచు, ఏక మనస్సుగలవారై నిలిచియున్నారని నేను మిమ్మును

గూర్చి వినులాగున, మీరు క్రీస్తు సువార్తకు తగినట్లుగా ప్రవర్తించండి.” కాబట్టి అది చాలా బాగుంది - సువార్తకు మాట్లాడే ఇతర విషయములను గూర్చి నేను ఆలోచించవలసిన అవసరంలేదు. పౌలు మాటలు అర్థంతో కూడింది. కానీ ఆయన చెప్పనుద్దేశించిన వాటిని చెప్పనట్లు చేయకుడి.

దేవుని పిల్లలకు తమ పరలోక తండ్రి పట్లనున్న బాధ్యతలను సంగ్రహించులాగున ఆయా సమయాలలో లేఖనములోని ప్రతిపాదనలు చేయబడినవి. ఉదాహరణ పాతనిబంధనలో మీకా వ్రాస్తూ, “మనుష్యుడా, యేది ఉత్తమమో అది నీకు తెలియజేయబడియున్నది న్యాయముగా నడుచుకొనుటయు, కనికరమును ప్రేమించుటయు, దీనమనస్సుకలిగి నీ దేవుని యెదుట ప్రవర్తించుటయు, ఇంతేగదా యెహోవా నిన్నడుగుచున్నాడు” (మీకా 6:8) అని చెప్పాడు. మీకా ప్రేరేపితమైన ప్రకటన యొక్క అర్థము ఇశ్రాయేలీయులు మోషే ధర్మశాస్త్రములోని గురువులు గుర్తించిన 600+ చట్టాలను గూర్చి మరచిపోవాలనియా? కానేకాదు. ఈ ధర్మశాస్త్రమును గూర్చి మాట్లాడుతూ (మత్తయి 5:17, 18), యేసు “ధర్మశాస్త్రమునైనను ప్రవక్తల వచనములనైనను కొట్టి వేయవచ్చితి నని తలంచవద్దు నెరవేర్చుటకే గాని కొట్టివేయుటకు నేను రాలేదు. ఆకాశమును భూమియు గతించిపోయిననే గాని ధర్మశాస్త్రమంతయు నెరవేరువరకు దానినుండి యొక పొల్లయినను ఒక సున్నయైనను తప్పి పోదని నిశ్చయముగా మీతో చెప్పుచున్నాను. కాబట్టి ఆజ్ఞలలో మిగుల అల్పమైన యొకదానినైనను మీరి, మనుష్యులకు ఆలాగున చేయ బోధించువాడెవడో వాడు పరలోకరాజ్యములో మిగుల అల్పుడనబడును అయితే వాటిని గైకొని బోధించువాడెవడో వాడు పరలోకరాజ్యములో గొప్పవాడనబడును” (మత్తయి 5:19ఎ) అని చెప్పాడు.

స్వయంగా క్రీస్తు సహితం ఒకసారి ధర్మశాస్త్రాన్ని కొన్ని మాటలలోనికి సంగ్రహించాడు. “నీ పూర్ణహృదయముతోను, నీ పూర్ణాత్మతోను, నీ పూర్ణమనస్సుతోను, నీ దేవుడైన ప్రభువును ప్రేమించ వలెననుదియే. ఇది ముఖ్యమైనదియు మొదటిదియునైన ఆజ్ఞ. నిన్నువలె నీ పొరుగువాని ప్రేమింపవలెనను రెండవ ఆజ్ఞయు దానివంటిదే” (మత్తయి 22:37-39). దేవుడు బయలుపరచిన తక్కిన వాటిని తన శ్రోతలు నిర్లక్ష్యపరచాలని దీని అర్థమా? కాదు. యేసు మాటలు విస్తారమైనవైయుండి దేవునితో మనుష్యుని యొక్క సంబంధాన్ని గూర్చిన ఆజ్ఞలన్నింటిని సంగ్రహించెను. మత్తయి 22:37-39లలోని సూత్రాలను అంగీకరించడానికి నీ వంతు కృషి నీవు చేస్తావు (మత్తయి 7:21-23; యోహాను 14:15; హెబ్రీయులకు 5:9; 1 యోహాను 5:3). మరియొక సారి ఫిలిప్పీయులకు 1:27 చూడండి. పౌలు జీవించాలా లేదా మరణమా, లేదా తాను యెప్పుడైనా ఫిలిప్పీయులను చూస్తానా అని చర్చించాడు (1:21-27). తరువాత పౌలు, వారి ఆసక్తిని తనయొక్క స్థితి నుండి వారిపైకి మళ్ళించెను దానికి పర్యవసానంగా ఆయన “నేను వచ్చి మిమ్మును చూచినను, రాకపోయినను, మీరు ... క్రీస్తు సువార్తకు తగినట్లుగా ప్రవర్తించండి” అని చెప్పాడు. అపొస్తలుని సంక్షిప్తమైన వాక్యము నాకు నచ్చింది. అదే సమయములో ఆయన మాటలు క్రొత్త నిబంధన బోధలను కుదించడానికి కూడ ఉపయోగించరాదు. కొంతమంది వ్యాఖ్యానకర్తలు అలా చేయుటను బట్టి నేను ఆశ్చర్యపోయాను. వారు చెప్పినదేమనగా, “బైబిల్ బోధించు సిద్ధాంతాలను, నైతిక ప్రమాణాలు గూర్చి నీవు చింతించవలసిన అవసరంలేదు, మీరు చేయవలసినదల్లా పౌలు చెప్పినది చేయుటయే.” ఎవరైతే ఈ రకమైన ముగింపుకు చేరుకున్నారో వారు వాక్యమును

తప్పుదోవ పట్టించుటను బట్టి అపరాధులైరి. ఫిలిప్పీయులు ఈ మాటలు చదివినప్పుడు వారు “ఎంత అద్భుతము, పౌలు చెప్పిన మరేది కూడ వినవలసిన అవసరంలేదు?” అని స్పందించిన అనుకొంటివా? పౌలు మరియు ఫిలిప్పీయులు ఇద్దరును అటువంటి సలహాను బట్టి భయపడియుండవచ్చు.

మీకా 6:8 మరియు మత్తయి 22:37-39 వంటి పదాలవలె పౌలు మాటలు విస్తారమైనవి. సువార్తకు తగినట్లుగా జీవించుటకు ఎవరైతే సమర్పించుకొన్నారో వారు తమ యజమానుని ప్రతి ఆజ్ఞకు వారి శక్తికొలది విధేయులవుతారు (ఫిలిప్పీయులకు 2:12 చూడు). మనము ఈ పాఠాన్ని ధ్యానిస్తుండగా కొన్ని దైవిక అవసరాలను చదువుతాము: ఫిలిప్పీయులకు 1:27-30. మనము వాటిని చర్చిస్తుండగా, “క్రైస్తవులు చేయవలసినదానిలో యిది ‘ఒక్కటని’ మనసులో ఉంచుకొనవలెను.”

వ్యక్తిత్వంలో విశిష్టమైనవారుగా ఉండుడి (1:27ఎ)

“క్రీస్తు సువార్తకు తగినట్లుగా ప్రవర్తించుడి” అని చెప్పడంలో పౌలు యొక్క అర్థమేమిటో మరీ క్షుణ్ణంగా పరీక్షించడం ప్రారంభించుదాము. “ప్రవర్తించుడి” అని చెప్పినప్పుడు అపొస్తలుడు ఒక అనాధారణమైన గ్రీకుపదాన్ని ఉపయోగించాడు. *Politeuesthai* అనే పదము “రాజకీయాలకు” సంబంధించినది. దీని అర్థము ఒక “పౌరుని” వలె వ్యవహరించడము. ASVలో మూల గ్రీకు పదముపై ఒక గమనికను కలిగియుంది: యోగ్యమైన పౌరుని వలె వ్యవహరించుట. [3:20కు పోల్చు.] AB “మీరు ఖచ్చితముగా (సువార్తకు) శుభవార్తకు యోగ్యులైన పౌరులుగా మీ ప్రవర్తన అంతటిలోని నడుచుకొనుడి” అని ఉంది. పత్రిక తరువాత భాగంలో పౌలు “మన పౌరస్థితి పరలోకమందున్నది” (3:20; ఎఫెసీయులకు 2:19 చూడు) అని చెప్పాడు. ఫిలిప్పీయులకు 3:20 యొక్క మోఫట్ యొక్క తర్జుమాలో “మనము పరలోకంలో ఏర్పరచుకొనిన ప్రాంతానికి చెందినవారం” అని ఉంది.

పౌలు యొక్క పరిభాషను అభినందించుటకు ఫిలిప్పీ రోమా కాలనీయని మీ మనస్సులలో ఉంచుకొనుడి (అపొస్తలుల కార్యములు 16:12). “ప్రతి రోమా కాలనీ, ప్రపంచమంతయు రోమాలో చిన్నభాగమై కొంత దూరంలో ఏర్పాటు చేయబడినది. ఒక రోమా పౌరుడు తానెక్కడున్నప్పటికి ఆయన రోమీయుడని ఎన్నటికి మరువడు.”⁷ ఆయన “లాటిన్ భాషను మాట్లాడుడు, లాటిన్ దుస్తులు ధరించాడు, న్యాయాధిపతులను లాటిన్ పేర్లతో పిలిచినాడు, రోమునుండి ఎంత దూరములో ఉన్నప్పటికి.”⁸ దీనికి అనుకూలంగా, పౌలు ఫిలిప్పీయులతో, “రోమా పౌరులుగా ఎట్లు వ్యవహరించవలెనో మీకు తెలుసు. ఇప్పుడు పరలోక రాజ్య పౌరులుగా ఎట్లు ప్రవర్తించవలెనో తెలుసుకొనుడి. రోమా పౌరులుగా ఉండుట మిమ్మును ప్రత్యేకమైన వారినిగా చేస్తుంది, కానీ పరలోక పౌరులుగా ఉండుట మిమ్మును విశిష్టమైనవారిగా చేస్తుంది!” అని చెప్పాడు.

పరలోక రాజ్య పౌరులుగా వారెట్లు నడుచుకొనవలెను? “సువార్తకు తగినట్లుగా” వారు సువార్తకు ఘనత లభించునట్లుగా⁹ వ్యవహరించవలసినవారైయున్నారు, సువార్తకు మహిమను తెచ్చే విధముగా వ్యవహరించవలసినవారైయున్నారు (CEV), ఇతరులను సువార్త వైపుకు ఆకర్షించే విధముగా వ్యవహరించవలసినవారైయున్నారు. పౌలు యొక్క హెచ్చరికలు చదువుచుండగా నా మనస్సు తిరిగి వెనుకకి అనగా మేము ఆస్ట్రేలియాలో

జీవించినప్పుడు మమ్మును దర్శించిన అమెరికా వారిపైకి మళ్ళింది. వారిలో చాలామంది ప్రేమగల మనుష్యులు, కాని కొందరు చాలా హీనమైన దేశ ప్రతినిధులు వారు మా ఆరాధన కార్యక్రమాలకు వచ్చినప్పుడు వారు ఆస్ట్రేలియా భోజనం గూర్చి, మరియు ఆస్ట్రేలియా ఆచారాలను గూర్చి చాలా పెద్దగా సణుగుకొనిరి. ఈ అతిథులు అమెరికావారని నా ఆస్ట్రేలియా సహోదరి సహోదరులు తెలుసుకొనులాగున నన్ను కలవరపెట్టినది. వారి పౌరసత్వానికి గౌరవము తెచ్చే విధంగా వారు వ్యవహరించలేదు.

మనం మన జీవితం సాగించునప్పుడు, మనం చేయుటకు కొన్ని నిర్ణయాలు, మరియు నివృత్తి చేయుటకు కొన్ని సమస్యలు కలవు. మనం ఏం చేయాలనే విషయం పై కొన్నిసార్లు లేఖనాలు చాలా స్పష్టంగా ఉన్నాయి; కొన్నిసార్లు మనం సాధారణ సూత్రాలపై ఆధారపడవలసి వస్తుంది. మన జీవితానికి సంబంధించిన సవాళ్ళను ఎదుర్కొనుటను బట్టి మనం సమాధానం పొందుటకు ఈ ప్రశ్నలు సహకరిస్తాయి: “ఈ పరిస్థితిలో ఒక పరలోక పౌరుడు ఏమి చేయును? ఎలా ఒక పరలోక పౌరుడు ప్రవర్తించాలి?” మీరు క్రైస్తవులైతే మీరు అద్వితీయులనే విషయమును మరచిపోకండి - ఏలయనగా మీరు దేవుని రాజ్యపు పౌరులు.

నియమంలో కదలనివారుగా ఉండుడి (1:27, 30)

“సువార్తకు తగినట్లు ప్రవర్తించుడి” అని పౌలు చెప్పినప్పుడు వాస్తవముగా పౌలు తన మనస్సులో ఏమి ఉందో ఫిలిప్పీయులు - ఊహించవలసిన అవసరం లేదు. ఆయన: “నేను వచ్చి మిమ్మును చూచినను, రాకపోయినను, మీరు ఏ విషయములోను ఎదిరించువారికి బెదరక, అందరును ఒక్క భావముతో సువార్త విశ్వాసపక్షమున పోరాడుచు, ... ఏక మనస్సుగలవారై నిలిచియున్నారని నేను మిమ్మును గూర్చి వినులాగున ...” (27బి, సి వచనం). “అత్మ” అనేది *pneuma* అనే గ్రీకు పదము నుండి తర్జుమా చేయబడింది. ఇది పరిశుద్ధాత్మకు సూచించడమైనది, కానీ ఈ పాఠంలో బహుశ ఇది మానవ అత్మకు - సూచించబడియుండవచ్చు. పౌలు ఏక మనస్సుతో అనే వాక్యభాగమును కొనసాగించాడు (27డి వచనం). “మనస్సు”గా తర్జుమా చేయబడిన పదము (లేదా *psyche*), “అత్మ”గా కూడ తర్జుమా చేయబడిన పదము నుండి వచ్చినది. అపొస్తలుడు తన పత్రిక చదువువారు, “ఒక్క భావముతో సువార్త పక్షమున పోరాడుచు, ఏక మనస్సుగలవారై నిలిచియున్నారని”; వినాలని కోరుకున్నాడు (25-27 వచనాలు). ఆయన వారిని మరల దర్శించాలని చూచాడు కానీ అలా జరిగినను లేకుండినను వారు ప్రభువునందు నమ్మకంగా ఉండాలని కోరుకొన్నాడు.

అధ్యాయము 1 నుండి 2వ అధ్యాయము గుండా కొనసాగుచున్న విషయమేమనగా, “ఐక్యత.” 1:27లో పౌలు ఐక్యత యొక్క అవసరాన్ని చూచుసార్లు నొక్కి చెప్పాడు:

- పౌలు తన పత్రిక చదువువారు తమ వైఖరిలో “ఏకాత్మ”గలవారై యుండాలని కోరుకున్నాడు.
- ఆయన వారు ప్రవర్తనలో: “ఏక మనస్సు”గలవారై ఏకమైయుండాలని కోరుకున్నాడు.
- ఆయన పత్రిక చదువువారు సువార్త పక్షమున అందరు ఒక్క భావముతో పోరాడుటలో: ఏకమైయుండాలని కోరుకున్నాడు.

ఐక్యత చాలా ప్రాముఖ్యమైనది. 27వ వచనములోని వాటిని యితరులతో కలిసి చేసినట్లు యితే వాటిని నెరవేర్చుట చాలా సులువుగా ఉండును. “ఒక్క భావముతో సువార్త పక్షమున పోరాడును”¹⁰ అని వచనములో ఉంది, మూల వాక్యమును క్రీడాకారులవలె ఒకే లక్ష్యం కొరకు పోరాడుచు అని పాఠాంతరం చేయవచ్చు. ఇది పౌలు ప్రక్కలైన్ వద్ద నిలబడి వారిని “ఒక గొప్ప జట్టు పనిని చూద్దాము రండి” అని చెప్పినట్లుగా ఉంది.¹¹

మన తదుపరి పాఠములోని 2:2లోకు వెళ్ళేంత వరకు ఐక్యతను గూర్చి విస్తరించియున్న మన చర్చను కొద్ది సేపు ఆపుదాం. ప్రస్తుతానికి నేను 1:27 పై నా దృష్టిని కేంద్రీకరించాలనుకుంటున్నా, అది ఒక దేవుని బిడ్డకు ప్రపంచము ఏమి చేసినప్పటికీ దానితో సంబంధం లేకుండా అతడు కదలక నిలువవలసినవాడైయున్నాడు. పౌలు ఫిలిప్పీలో ఉన్న సహోదరులను స్థిరమైయుండుదని హెచ్చరించెను (1 కొరింథీయులకు 16:13; ఎఫెసీయులకు 6:11, 13, 14; 1 థెస్సలోనీకయులకు 3:8; 2 థెస్సలోనీకయులకు 2:15 చూడు).

మనము జీవనమరణాలు అను ఆత్మీయ పోరాటములో ఉన్నాము (ఎఫెసీయులకు 6:10-17; 2 కొరింథీయులకు 10:4). పౌలు ఫిలిప్పీయులకు మనము ఒకే పోరాటము పోరాడుచున్నామని, “ఆయన ఇంకను పోరాడుచున్న ఆ పోరాటమును వారు చూస్తూనేయున్నారు” అని చెప్పెను (ఫిలిప్పీయులకు 1:30; CJB). “ప్రపంచము ఎల్లప్పుడు క్రైస్తవులకై ప్రతికూల వాతావరణాన్ని కలిగియుంది.”¹² మీ విశ్వాసముపై దాడి జరిగి ఇబ్బంది కలుగవచ్చును. మీ నిర్ణయాలు, ప్రమాణాలను ప్రజలు ఎగతాళి చేయవచ్చు. సాతానుకు మీ బలహీనతలు తెలుసును, అది మిమ్ములను తప్పుచేయుటకు శోధించవచ్చును. కొన్నిసార్లు జీవితం ముంచివేయునట్లుగాయుండవచ్చు. దీనిలో ఏదైనా ఒకటి జరిగినప్పుడు, పౌలు మిమ్ములను ప్రభువుకు సమీపంగాయించి ఆయనయందు స్థిరంగా యుండునట్లు చేసియుండవచ్చు (ఫిలిప్పీయులకు 4:1; 1 పేతురు 5:7 చూడు).

ఒక యుద్ధభూమి ఏదనగా “సువార్త విశ్వాసము” (ఫిలిప్పీయులకు 1:27). “విశ్వాసముననది” క్రీస్తులో కేంద్రీకృతమైన బోధ యొక్క ప్రధాన భాగమును సూచిస్తుంది - అదేమనగా - క్రొత్త నిబంధన. సువార్త విశ్వాసము ఎప్పుడును ఇబ్బందికి గురౌతునేయుంది. దానిని తిరస్కరించువారు కలరు మరియు దానిని నీచపరిచేవారు కలరు. దానిని నిరాకరించువారు కలరు మరియు దానిని నాశనం చేయువారు కలరు. మీరు నేను దానిని చేయుటకు యిష్టపడాలి (అనగా జీవించడానికి ఇష్టపడాలి), దానిని చాటించాలి, దాని కొరకు వాదించాలి. చివరికి దాని కొరకు మరణించాలి! “పరిశుద్ధులకు ఒక్కసారే అప్పగింపబడిన బోధ నిమిత్తము మీరు పోరాడుటకు” సిద్ధంగా ఉండలి (యూదా 3బి).

శ్రమలయందు భయపడకుండుడి (1:28-30)

మనము యుద్ధములో ఉంటే, అక్కడ తప్పక శత్రువులుండవలెను. యింకొక చోట, సాతాను మరియు వాని జతపనివారు మన ఆత్మీయ విరోధులని పౌలు నొక్కి చెప్పెను (ఎఫెసీయులకు 6:11, 12). ఏది ఏమైనప్పటికీ అపవాది తప్పక ప్రజల ద్వారా పనిచేయును (మత్తయి 16:23; యోహాను 6:70 చూడు).

పౌలు కొనసాగిస్తూ, “ఏ విషయములోను ఎదిరించువారికి బెడరక” అని చెప్పాడు (28వ వచనం). ఆ “ఎదిరించువారు” ఎవరో మనకు ఖచ్చితముగా తెలియదు, కానీ

30వ వచనములో అపొస్తలుడు తాను ఆ పట్టణములో అనుభవించిన మరియు ఇప్పుడు రోములోను అనుభవిస్తున్న అట్టి శ్రమలను ఫిలిప్పీలోని క్రైస్తవులు కూడ అనుభవిస్తున్నారని చెప్పెను. ఫిలిప్పీలో పౌలు యొక్క విరోధులు ఎవరనగా, ఆ పట్టణ ప్రజలచే ప్రభావితం చేయబడిన రోమా ప్రభుత్వ అధికారులు (అపొస్తలుల కార్యములు 16:19-22 చూడు). రోములో యెరూషలేము ప్రజలచే ప్రభావితం చేయబడిన రోమా ప్రజల యొక్క అధికారులైన యూదా ప్రతినిధులు ఆయనకు శత్రువులుగాయుండిరి (అపొస్తలుల కార్యములు 25:6-11). ఫిలిప్పీయుల యొక్క అసలైన విరోధులు ఎవరనగా, బహుశ ప్రజలచే ప్రభావితమైన మరియు బహుశ చేయబడిన వారు మరియు బహుశ చిన్న యూదా సమాజముచే ప్రభావితములుగా చేయబడిన ప్రభుత్వ అధికారులైయుండవచ్చు.

ఫిలిప్పీయుల విరోధులు ఎవరైనప్పటికీ, కొన్నిసార్లు పోరాటములు అనివార్యం. పౌలు వారి శత్రువులను బట్టి భయపడవద్దని వారిని హెచ్చరించెను. “భయపడు” (*pturo* యొక్క రూపం)గా తర్జుమా చేయబడిన గ్రీకుపదము యొక్క అర్థం “భయపడు” లేదా “బెదరు తనను తాను భయపడునట్లు విడిచిపెట్టుట”¹³ (“బెదరు”; KJV; “భయపడు”; NIV). ఈ పదము వాస్తవముగా భయపడు జంతువులకు అన్వయించబడింది. ప్రత్యేకముగా బెదిరే గుఱ్ఱమునకు లేక అణచజాలని బెదిరిన గుంపులకు అన్వయించబడింది.¹⁴ మీ మనస్సులో బెదురును, అవి పచ్చిక బయళ్లు గుండా గుంపులుగా వెళ్ళుతూ వెలుతురుకు భయపడిన గుఱ్ఱముల గుంపును చిత్రీకరించుకొనుడి.¹⁵ ఒకవేళ మీరు మానవ ఉదాహరణలు కోరుకుంటే, శిష్యులు “గుంపుగా” గెత్తేమనే తోటిలోనుండి బయటికి పారిపోయినవారిని గుర్తుకు తెచ్చుకోండి (మత్తయి 26:56బి). పౌలు తన పత్రిక చదువువారిని భయపడకుడని అర్థించెను. యేసు తన శిష్యులతో ఇలా చెప్పెను, “నా స్నేహితులైన మీతో నేను చెప్పినదేమనగా - దేహమును చంపిన తరువాత మరేమియు చేయనేరనివారికి భయపడకుడి” (లూకా 12:4) హెబ్రీయులకు 13:6, “కాబట్టి - ప్రభువు నాకు సహాయుడు, నేను భయపడను, నరమాత్రుడు నాకేమి చేయగలడు?” అని చెప్పుచున్నది.

విశ్వాసమును బట్టి ఫిలిప్పీయులు శ్రమపడునప్పుడు వారు బెదరకుండుటవలన ఏమి ప్రయోజనము? వారి పరిస్థితికి సహకరించుటకు పౌలు వారికి మూడు సత్యాలను అందించెను. మొదటిది: వారి శ్రమలు, వారు దేవునిచే అంగీకరించబడినవారని సూచించెను: “ఏ విషయంలోను ఎదిరించువారికి బెదరక - అట్లు మీరు బెదరకుండుట వారికి నాశనమును మీకు రక్షణయును కలుగుననుటకు సూచనయై¹⁶ యున్నది. యిది దేవునివలన కలుగునదే” (28 వచనం; నొక్కి చెప్పినది నాది). ఫిలిప్పీయులు తమ శ్రమలు వారు బలహీనులనుటకు మరియు వారి వ్యతిరేకులు బలవంతులనుటకు “సూచనగా” చూచిరి - కాని ప్రతిఫలముగా పౌలు ఇలా చెప్పాడు “కాదు, మీరు రక్షణ అనే మార్గముపై యున్నారనుటకు ఇది సూచన!” శ్రమలు ఒక్కటి మాత్రమే మీరు దేవునిచే ఆమోదించబడినవారని రుజువు చేయవు. కానీ, నీవు క్రైస్తవుడైనందుకు శ్రమపడితే మీరు మేలైనదే చేయుచున్నారు! ఇట్టిది మీకు ఓదార్పును తేగలదు, ఎందుకనగా, “దేవుడు మన పక్షమునుండగా మనకు విరోధియెవడు?” (రోమీయులకు 8:31; CEV).

అలాగే ఆయన వారికి కలుగుచున్న శ్రమ వారిని ఎదిరించిన వారి నాశనానికి “సూచన” అని చెప్పాడు. క్రీస్తు సంఘమును నాశనం చేయువాని ప్రయత్నములు వారి

నాశనమునకు “సూచనలని” వారి శత్రువులకు తెలియదా? బహుశ తెలియకుండవచ్చు. NASBలోని ఫిలిప్పీయులకు 1:28 “వారికొరకు” అని ఉంది, గ్రీకు పదమును “వారికి” అని కూడ తర్జుమా చేయవచ్చు (KJV మరియు NIV చూడు). ఇట్టిది క్రైస్తవులకు కలిగేడి శ్రమలు అవిశ్వాసుల నాశనమునకు ఏ విధముగా “సూచన” కాగలదు అనే దాని గూర్చి అగ్నిక్షణము వంటి చర్చ కలిగియుంది. హింసించబడుచున్న క్రైస్తవులు వారిని హింసించు విరోధులను ఆపి వారు చేస్తున్నది సరియూ, కాదా అని ఆలోచించునట్లు చేసినప్పుడు కూడ క్రైస్తవులైనవారు సంకోచించరు అనేది బహుశ వాస్తవమైయుండవచ్చు. మరి ఎక్కువైనదేమనగా, ఫిలిప్పీయులను హింసించినవారు క్రైస్తవులపై సాధించిన విజయమును వారు చేస్తున్నది సరియని మరియు క్రీస్తు అనుచరులు చేస్తున్నది తప్పు అనుటకు “సూచనగా” చూసిరి. ఏది ఏమైనప్పటికీ రోజురోజుకీ వారు నిత్యనాశనానికి సమీపమైతైరి. సంఘము మరియు సువార్త పై పట్టువిడువని వ్యతిరేకత అనేది తుదకు జరిగే నాశనమునకు “సూచిక.” ఎందుకనగా ఇట్టి కార్యము ద్వారా రక్షణ యొక్క ఏకైక మార్గాన్ని తిరస్కరించిరి.¹⁷ “మీరు రక్షించబడుటకు మరియు వారి శత్రువులు నశించిపోవుటకు ఫిలిప్పీయుల సమస్యలు దేవుని యొద్దనుండి వారికి వచ్చిన ఆధారాలని (NCV) ఫిలిప్పీయులు తెలుసుకోవాలని పౌలు కోరుకున్నాడు.”

శ్రమలపై ఫిలిప్పీయులకు గల దృష్టి విషయంలో పౌలు యొక్క రెండవ సహకారమేదనగా అది ప్రభువు కొరకు శ్రమపడే అవకాశం. “క్రీస్తుయేసునందు విశ్వాసముంచుటమాత్రమే గాక, ఆయన పక్షమున శ్రమపడుటయు ఆయన పక్షమున మీకు అనుగ్రహించబడెను” (వచనం 30). “అనుగ్రహించుట”కైన గ్రీకు పదము (*charizomai* యొక్క రూపం) అనేది “కృప” (*charis*)కైన అదే మూలపదము నుండి వచ్చినది. దీని అర్థమేమనగా, “... ఉచితముగా అనుగ్రహించబడిన దయ.”¹⁸ 30వ వచనము దేవుడు మనకిచ్చు రెండు వరములను గూర్చి జ్ఞాపకం చేయుచున్నది. ఒకటి విశ్వసించు వరము. ప్రభువు మనకు “విశ్వాసమును” ఇచ్చుచున్నాడు అనగా ఆయన మనకు విశ్వాసమును జనింపజేయు బైబిల్ను (రోమీయులకు 10:17) మరియు దాని సత్యములను అర్థం చేసుకొనే మనస్సును ఇచ్చాడు (ఎఫెసీయులకు 5:17). విశ్వాస వరమును బట్టి దేవునికి కృతజ్ఞతలు, విశ్వాసము ద్వారా మనము దేవుని కృపను స్వంతంచేసుకొనగలము మరియు ఆ విశ్వాసమును బట్టి ప్రతిరోజు పోషించబడుచున్నాము, విశ్వాసమునునది పై నుండి వచ్చిన “మంచి” “వరము”లలో ఒకటి (యాకోబు 1:17).

30వ వచనములో జ్ఞాపకము చేయబడిన ఇంకొక వరమేదనగా, క్రీస్తు కొరకు శ్రమపడుట వలన వచ్చు మహిమ: “ఇది అవసరము లేని వరముగా” పిలువబడింది. నా మనస్సులో నేను దేవుడిచ్చు సమస్త వరములతో పొంగిపొర్లుచున్న బిల్లను చూసాను: ఒకవేళ జనులను ఈ బిల్లపై గల వరములలో వారికి కావలసిన వాటిని ఎంచుకొనమంటే, బహుశ శ్రమనొందుట అనే వరము బిల్లపై ఆఖరిగా విడిచిపెట్టబడే వరము. చార్లెస్ స్పిండెల్ అనువాడు విశ్వసించుట అనేది క్రైస్తవ జీవితంలో “ఆనందమైన భాగమని” మరియు శ్రమపడుట జీవితం యొక్క చాలా “కష్టమైన భాగమని” పిలిచాడు.¹⁹

అయినప్పటికీ శ్రమపడుటయనేది క్రైస్తవ అనుభవంలో భాగమని - మరియు శ్రమపడుటలో గొప్ప విలువయుండని బైబిల్ బోధిస్తుంది (యోహాను 16:33; అపొస్తలుల కార్యములు 5:41; 14:22; రోమీయులకు 5:3-5; 2 థెస్సలోనీకయులకు 1:4, 5;

హెబ్రీయులకు 12:5-7, 11; యాకోబు 1:2-4; 1 పేతురు 3:14; 4:12-14). శ్రమలను విశ్వాసముతో ఎదుర్కొన్నప్పుడు క్రైస్తవ ఎదుగుదలకు తోడ్పడును.

ఏది ఏమైనప్పటికీ, కేవలం శ్రమపడుటలోనే ఆశీర్వాదము లేదు కానీ - “ఆయన కొరకు” - యేసు కొరకు శ్రమపడుట వలన మాత్రమే వచ్చునని అర్థము చేసుకొండి. పేతురు ఇలా వ్రాసాడు: “మీలో ఎవడును నరహంతకుడుగా గాని, దొంగగా గాని, దుర్మార్గుడుగా గాని, పరులతోలికి పోవువాడుగా గాని బాధ అనుభవింపతగదు. ఎవడైనను క్రైస్తవుడైనందుకు బాధ అనుభవించినయెడల అతడు సిగ్గుపడక, ఆ పేరును బట్టియే [క్రీస్తు నామమును బట్టి] దేవుని మహిమపరచవలెను” (1 పేతురు 4:15, 16). ఇది ప్రభువు కొరకు శ్రమపడుటకు వచ్చిన అవకాశం. యేసు ఇలా చెప్పాడు,

నీతినిమిత్తము హింసించబడువారు ధన్యులు పరలోక రాజ్యము వారిది.
 నా నిమిత్తము జనులు మిమ్మును నిందించి హింసించి మీమీద అబద్ధముగా చెడ్డమాట లెల్ల పలుకునప్పుడు మీరు ధన్యులు. సంతోషించి ఆనందించుడి, పరలోకముందు మీ ఫలము అధికమగును. ఈలాగున వారు మీకు పూర్వమందుండిన ప్రవక్తలను హింసించిరి (మత్తయి 5:10-12a).

శ్రమలను గూర్చి ఫిలిప్పీయుల దూరదృష్టిని పదును పరచుటకు పౌలు ఇచ్చిన మూడవ సత్యమేమనగా వారు శ్రమనొందినప్పుడు వారు మంచి సాహచరులతో ఉండిరి. “ఏలయనగా మీరు నాయందు చూచినట్టియు, నాయందున్నదని మీరిప్పుడు వినచున్నట్టియు పోరాటము మీకును కలిగియున్నందున” (ఫిలిప్పీయులకు 1:29). “పోరాటము” అని తర్జుమా చేయబడిన ఈ పదము (*agon* యొక్క రూపం) “వేదన” అనుపదము పొందిన అదే గ్రీకు పదము నుండివచ్చింది. ఇది మల్ల యుద్ధభూమిలో క్రూరంగా చేయు యుద్ధమును వర్ణించుటకు సూచించబడింది.²⁰ 29వ వచనములోని మాటలు పౌలు ఫిలిప్పీలో అనుభవించిన వాటి యొక్క జ్ఞాపకాలతో పాటు బహుశ, ఫిలిప్పీ క్రైస్తవుల యొక్క మనస్సులో పొంగిపొర్లుతూ ఉండవచ్చు. (జైలు నాయకుని యొక్క ముఖము పై మీరును కలవరపాటును చూడగలరా?) ఇప్పుడు వారు అదే విధమైన పోరాటమును అనుభవించుచున్నారు. వారు ఒంటరి వారు కారని తెలుసుకోవాలని పౌలు కోరుకున్నాడు - మరియు ఆయన గ్రహించాడు.

2 తిమోతిలో, పౌలు “క్రీస్తు యేసునందు సద్భక్తితో బ్రదుకనుద్దేశించిన వారందరు హింసపొందుదురు” (3:12; నొక్కి చెప్పింది నాది) అని వ్రాసాడు. అటువంటిది మీకు సంబంధించినప్పుడు ఈ మూడు సత్యాలు మిమ్మును ఓదార్చును మరియు మిమ్మును బలపరచును:

- మీరు దేవునిచేత అంగీకరింపబడినవారనుటకు శ్రమ అనునది సూచన.
- ప్రభువు కొరకు శ్రమనొందుటకు ఇది గొప్ప ఆధిక్యత.
- నీతి కొరకు శ్రమపడునప్పుడు మీరు మంచి సాహచరులతో ఉన్నారు (మత్తయి 5:12బి చూడు).

ముగింపు

మనము “క్రైస్తవులు చేయవలసిన ‘ఏకైక’ విషయం” గూర్చి చర్చించుచున్నాము. ఒకవేళ మీరు చాలా సులువుగా నెరవేర్చబడే అవసరాన్ని కనుగొనాలనుకుంటే బహుశ మీరు నిరుత్సాహపడుదురు. ఎందుకనగా మనము నానా రకాలైన బాధ్యతలను గూర్చి ప్రస్తావించాము. ఏదిఏమైనప్పటికి ఈ ఆలోచన మీకు సహాయపడుతుందనుకుంటా: “క్రైస్తవుడిగా చేయుటకు నాకొక విషయం కలదు - అదేమనగా పరలోక రాజ్యపౌరునిగా వ్యవహరించుట!”

మనము పరలోక పౌరులమని గ్రహించినట్లయితే, అది ఫిలిప్పీయులకు 1:27-30లోని బాధ్యతలను నెరవేర్చుటకు మనకు సహాయపడును.

- చాలామంది పౌరులు వారి పౌరసత్వాన్ని బట్టి గర్వపడెదరు, పరలోక పౌరులుగా మనము మన విశిష్టతను అర్థం చేసుకోవాలి, మన జన్మభూమికి అనుకూలంగా ప్రతిబింబించేలా జీవించాలి.
- పౌరులు వారికంటే పెద్దదైన దానిలో భాగము మాత్రమే, కలిసికట్టుగా వారు వారియొక్క శత్రువులను ఎదుర్కొనవచ్చును. పరలోక పౌరులుగా మనము ఒకరికొకరు సహకరించుకొనవలెను; అందునుబట్టి ఆటంకములు ఏమైనప్పటికి మనము స్థిరముగా నిలబడుదుము.
- ఒకరితో ఒకరు కలిసియుండుట వలన పౌరులు ధైర్యమును పొందుదురు. రానున్న లోకపు పౌరులుగా మనలను ఈ లోకం భయపెట్టనేరదు. “అయినను మనలను ప్రేమించినవాని ద్వారా మనము వీటన్నిటిలో అత్యధిక విజయమును పొందుచున్నాము” (రోమీయులకు 8:37).

ఫిలిప్పీయులకు 2: 1-4పై గల “కలిసియుంటే నిలిచియుంటాం” అను పాఠములో ఎలా ఒక పరలోక రాజ్యపు పౌరుడు తనకు తాను ఎలా ప్రవర్తించాలి అనే దానిపై మనము చర్చను కొనసాగించుదాము.

సూచనలు

¹William F. Arndt and F. Wilbur Gingrich, *A Greek-English Lexicon of the New Testament and Other Early Christian Literature* (Chicago: University of Chicago Press, 1957), 529. Most standard translations render *monon* as “only” (KJV; NKJV; ASV; NASB; RSV; NRSV; CJB), but a few have interpreted the word instead of translating it (NIV; NCV). ²Gerald F. Hawthorne, *Word Biblical Commentary*, vol. 43, *Philippians*, ed. David A. Hubbard and Glenn W. Barker (Waco, Tex.: Word Books, 1983), 54. ³*Ibid.*, 55. ⁴William Barclay, *The Letters to the Philippians, Colossians, and Thessalonians*, rev. ed., The Daily Study Bible Series (Philadelphia: Westminster Press, 1975), 29. ⁵Alec Motyer, *The Message of Philippians: Jesus Our Joy*, The Bible Speaks Today series, ed. John R. W. Stott (Downers Grove, Ill.: Inter-Varsity Press, 1984), 92. ⁶Charles R. Erdman, *The Epistle of Paul to the Philippians* (Grand Rapids, Mich.: Baker Book House, 1983), 71. ⁷Maxie D. Dunnam, *Galatians, Ephesians, Philippians, Colossians, Philemon*, The Communicator’s Commentary, ed. Lloyd J. Ogilvie (Waco, Tex.: Word Books, 1982), 272. ⁸Barclay, 30.

⁹Eugene H. Peterson, *The Message: New Testament with Psalms and Proverbs* (Colorado Springs, Colo.: NavPress, 1995), 490. ¹⁰గ్రీకులో ఈ పదము *sun* (“కూడ”) అనే ఉపసర్గంతో *athleo* అనగా మనము “athlete” (మల్లడు) మరియు *athletic* (కనరత్తు) పదాలను పొందిన పదముతో కలిసి *sunathleo* అనే మిశ్రమ పదరూపము. ఈ పదము యొక్క అర్థము “ఒక మల్లడు పోరాడినట్లు పోరాడటము” (*The Analytical Greek Lexicon* [London: Samuel Bagster & Sons, Ltd., 1971], 8, 385).

¹¹Avon Malone, *Press to the Prize* (Nashville: 20th Century Christian, 1991), 45. ¹²James Burton Coffman, *Commentary on Galatians, Ephesians, Philippians, Colossians* (Austin, Tex.: Firm Foundation Publishing House, 1977), 273. Christians who live in environments that are hostile to the gospel truly understand Paul’s admonition. ¹³Arndt and Gingrich, 735. ¹⁴John A. Knight, *Philippians, Colossians, Philemon*, Beacon Bible Expositions (Kansas City, Mo.: Beacon Hill Press, 1985), 57. ¹⁵పీ త్రోతలు సంఘాలుగా ఉండు ఇతర బలమైన పెద్ద జంతువులలో పరిచయం ఉండియుండవచ్చు. అలాగైతే ఈ ఉదాహరణ వీటికి బదులు ఆ జంతువులను ఉంచుము. ¹⁶గ్రీకు పదమైన *endeixes* యొక్క అక్షరార్థమేమనగా, “పత్యేకించి కనపరచు” ... ఇది ‘ముజువు చేయు లేదా ఆధారము’ అదే అర్థమునకు వచ్చెను” (James M. Tolle, *Notes on Philippians* [San Fernando, Calif.: Tolle Publications, 1972], 24). ¹⁷Richard B. Gaffin, Jr., notes on Philippians, *The NIV Study Bible*, ed. Kenneth Barker (Grand Rapids, Mich.: Zondervan Publishing House, 1985), 1804. ¹⁸*The Analytical Greek Lexicon* (London: Samuel Bagster & Sons, Ltd., 1971), 433-34. ¹⁹Charles R. Swindoll, *Laugh Again* (Dallas: Word Publishing, 1992), 72. ²⁰*Analytical Greek Lexicon*, 6; Malone, 47.